

ثابت ہوگی۔ کیا پاکستان کی ۲۵ سالہ تاریخ اس کی گواہی نہیں دے رہی؟ کتاب سے مؤلف کی محنت، مہارت اور سلیقہ مندی کا اظہار ہوتا ہے۔ بعض خطوں کے عکس، چند نایاب تصاویر اور محنت سے لکھے گئے حواشی و تعلیقات نے کتاب کی وقت بڑھادی ہے۔ مولانا ظفر علی خان کی خوش قسمتی ہے کہ انھیں زاہد نیر ایسا محقق ملا ہے۔ کتاب کے آخر میں کتابیات اور مفصل اشاریہ بھی شامل ہے۔ (رفیع الدین ہاشمی)

آداب خود آگاہی، عیقیق الرحمن صدقیق۔ ناشر: الخدمت پبلیشورز، ۱۔ کینال روڈ پل، تاج پاغ، ہر ہنس پورہ، لاہور۔ فون: ۰۳۳۲-۳۱۹۱۸۵۰۔ صفحات: ۲۵۰۔ قیمت: ۲۸۰ روپے۔

تزکیہ و تربیت اور تعمیر سیرت جہاں بنی اکرمؐ کے فرائضِ منصبی کا اہم ترین تقاضا تھا وہاں امت مسلمہ کی تشکیل اور اس کے مقصد وجود کے حصول کے لیے ناگزیر ضرورت بھی ہے۔ زیر تبصرہ کتاب میں مصنف نے اسی مقصد اور ضرورت کو پیش نظر رکھا ہے۔ اس میں جہاں قرآن و سنت کی تعلیمات کی طرف رجوع کرنے، اللہ تعالیٰ سے تعلق قائم کرنے اور سیرتِ نبویؐ کی اتباع کی بات ہے، وہاں رذائل اخلاق سے بچنے اور محسن اخلاق کو اختیار کرنے کی ترغیب بھی پائی جاتی ہے۔ ان مضامین میں قرآن مجید، بنی اکرمؐ، اولین وحی، حدیث و سنت، محبت الہی کا حقیقی معیار، امت مسلمہ، دعوت و تبلیغ، ایمان و عمل صالح، شیطان کی چالیں، جھوٹ، شراب، لہاحدیث، سلام، حیا، امانت اور عہد و بیان، شکر، تفکر، حسن نیت، بخل، صدق و سچائی جیسے موضوعات پر شرح و بسط کے ساتھ بحث کی گئی ہے۔ متفرق مضامین کا یہ مجموعہ حقیقت میں اسلامی تعلیمات کا خوب صورت مرقع ہے۔ حوالے، حواشی اور کتابیات کا اہتمام مصنف کی عرق ریزی پرداں ہے۔ زبان و بیان میں ادبی چاشنی، مضامین کی تیاری میں تحقیق کا رنگ اور تالیف و تسویہ میں سلیقہ پایا جاتا ہے۔ تزکیہ و تربیت اور تعمیر سیرت کے لیے مفید کتاب۔ (حمدالله خٹک)

اسرائیل آغاز سے انجام کی طرف، میر باہر مختار۔ ناشر: راجیل پبلیکیشنز، اردو بازار، کراچی۔ فون: ۰۳۲۱-۸۷۴۲۲۱۳۔ صفحات: ۳۵۰۔ قیمت: ۳۹۰ روپے۔

یہ کتاب اسرائیل، امریکا اور اقوام متحده کے اصل چہرے کو بے نقاب کرتی ہے۔ اگرچہ اس